

वीसीसीआई के आठवें मेगा इंडस्ट्रियल एक्जिबिशन को पांच लाख लोग देखेंगे

१४ से १८ फरवरी तक नवलखी मैदान में ९ लाख वर्गफीट में प्रदर्शनी

हमारे संवाददाता द्वारा वडोदरा। वडोदरा चेम्बर आफ कामर्स एंड इंडस्ट्रीज (वीसीसीआई) के तत्वावधान में १४ से १८ फरवरी तक नवलखी मैदान में आठवां वाइब्रन्ट वीसीसीआई २०१३ इंडस्ट्रियल एक्जिबिशन को ५ लाख लोग देखेंगे, वीसीसीआई, २०१३ एक्जिबिशन के



निलेश शुक्ल *
चेयरमैन, वीसीसीआई
२०१३ एक्जिबिशन

चेयरमैन निलेश शुक्ल ने उक्त जानकारी दी। नवलखी मैदान में ९ लाख वर्गफीट जगह में अंतरराष्ट्रीय स्तर की विशाल प्रदर्शनी का उद्घाटन १४ फरवरी

को मुख्यमंत्री नरेन्द्र मोदी द्वारा किया जाएगा। मुख्यमंत्री के अतिरिक्त ऊर्जा मंत्री सौरभ पटेल, महसूल मंत्री आनंदीबेन पटेल सहित वरिष्ठ मंत्री भी उपस्थित रहेंगे।

शुक्ल ने कहा कि मध्य गुजरात में ८००० एसएमई कार्यरत हैं। वडोदरा एशिया का पावर हब है तब इस विशाल प्रदर्शनी का उद्देश्य पीपीपी माडल से एसएमई, ट्रेडर, डीलर का विकास रहा है। २२ डोम और २ आडिटोरियम, वाईफाई युक्त परिसर में ५०० स्टाल में देश-

विदेश की कंपनियां, वित्तीय संस्थाओं, बैंक आदि ने स्टाल लिया है।

वीसीसीआई के चेयरपर्सन अवी सबावाला ने कहा कि यह एक नालेज कान्क्लेव कार्यक्रम बना रहेगा जबकि प्रेस कमिटी के चेयरमैन हिमांशु पटेल ने कहा कि प्रतिदिन सुबह १० से २ बजे तक बिजनेस विजिटर्स और दोपहर २ बजे के बाद सामान्य नागरिकों के लिए प्रदर्शनी चालू रहेगी। एशिया का सबसे बड़ा इलेक्ट्रॉनिक हब माना जाता वडोदरा में आयोजित वीसीसीआई की प्रदर्शनी में राज्य के सभी १८१ जीआईडीसी शामिल होंगे।